



महाराष्ट्र शासन राजपत्र

असाधारण भाग पाच

वर्ष ३, अंक २१]

गुरुवार, ऑगस्ट १०, २०१७/श्रावण १९, शके १९३९ [पृष्ठे ३, किंमत : रुपये २६.००

असाधारण क्रमांक ५४

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक ९ ऑगस्ट २०१७ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :-

L. A. BILL No. LV OF 2017.

A BILL

FURTHER TO AMEND THE MAHARASHTRA ZILLA PARISHADS AND
PANCHAYAT SAMITIS ACT, 1961.

सन २०१७ चे विधानसभा विधेयक क्रमांक ५५.

महाराष्ट्र जिल्हा परिषद व पंचायत समिती अधिनियम, १९६१ यात आणखी
सुधारणा करण्यासाठी विधेयक.

१९६२ चा **ज्याअर्थी**, यात यापुढे दिलेल्या प्रयोजनांसाठी, महाराष्ट्र जिल्हा परिषद व पंचायत समिती अधिनियम, १९६१
महा. ५. यात आणखी सुधारणा करणे इष्ट आहे ; **त्याअर्थी**, भारतीय गणराज्याच्या अडुसष्टाव्या वर्षी, याद्वारे, पुढील
अधिनियम करण्यात येत आहे :-

१. या अधिनियमास, महाराष्ट्र जिल्हा परिषद व पंचायत समिती (सुधारणा) अधिनियम, २०१७, असे संक्षिप्त नाव.
म्हणावे.

(१)

सन १९६२ चा
महाराष्ट्र
अधिनियम क्रमांक
५ याच्या कलम
१११ ची सुधारणा.

२. महाराष्ट्र जिल्हा परिषद व पंचायत समिती अधिनियम, १९६१ याच्या कलम १११ मधील, पोट-कलम (३) मध्ये,—

१९६२ चा
महा. ५.

(क) “एक पंचमांशापेक्षा” या मजकुराऐवजी, “दोन पंचमांशापेक्षा” हा मजकूर दाखल करण्यात येईल ;

(ख) विद्यमान परंतुकाऐवजी, पुढील परंतुके दाखल करण्यात येतील :—

“परंतु, जिल्हा परिषदेच्या मागील शेवटच्या बैठकीच्या दिनांकापासून साठ दिवसांच्या आत विशेष बैठक बोलावण्यात येणार नाही :

परंतु आणखी असे की, अध्यक्षकडे जिल्हा परिषदेच्या मागील शेवटच्या बैठकीच्या दिनांकापासून साठ दिवसांच्या आत विशेष बैठक बोलावण्यासाठी विनंती प्राप्त झाली असेल तेव्हा, अध्यक्षास एकतर साठ दिवसांच्या आत ती विशेष बैठक बोलावता येईल किंवा त्याबद्दलची कारणे नोंदवून ती विनंती फेटाळता येईल :

परंतु तसेच, विशेष बैठक बोलावण्यात येईल तेव्हा बैठकीच्या नोटीशीत, ज्या दिनांकास बैठक घ्यावयाची असेल तो दिनांक नमूद करील, असा दिनांक हा नोटीस काढल्याच्या दिनांकापासून तीस दिवसांच्या नंतरचा असणार नाही.”.

उद्देश व कारणे यांचे निवेदन.

महाराष्ट्र जिल्हा परिषद व पंचायत समिती अधिनियम, १९६१ (सन १९६२ चा महा. ५) याच्या कलम १११ मध्ये, जिल्हा परिषदेच्या बैठकी संबंधीच्या तरतुदी आहेत. उक्त कलम १११ चे पोट-कलम (३) हे, अध्यक्षांस, जिल्हा परिषदेच्या बैठकीचा दिनांक निश्चित करण्याचा अधिकार प्रदान करते. तसेच, त्यामध्ये अशीही तरतूद आहे की, ज्यांना त्या त्या वेळी जिल्हा परिषदेच्या कोणत्याही बैठकीमध्ये उपस्थित राहण्याचा आणि मतदान करण्याचा हक्क असेल अशा एकूण परिषद सदस्यांपैकी एक पंचमांश इतक्या परिषद सदस्यांच्या लेखी विनंतीवरून, अशी विनंती प्राप्त झाल्याच्या दिनांकापासून सात दिवसांच्या आत अध्यक्ष, विशेष बैठक बोलावण्याची नोटीस काढील. विशेष बैठक बोलावण्यासाठी उक्त परिषद सदस्य संख्या अत्यंत कमी वाटते, आणि, उक्त संख्या एक पंचमांशावरून दोन पंचमांश इतकी वाढविण्यात यावी, अशी लोकप्रतिनिधींकडून देखील सातत्याने मागणी होत आहे.

२. सध्या, विशेष बैठकीच्या संख्येवर कोणतेही निर्बंध नाहीत, आणि म्हणून, विशेष बैठक बोलावण्याची विनंती वारंवार करण्यात येते, त्यामुळे अध्यक्षांना, जिल्हा परिषदेची विशेष बैठक बोलावणे अनिवार्य ठरते. मोठ्या प्रमाणात वारंवार होणाऱ्या विशेष बैठकीमुळे जिल्हा परिषदांच्या दैनंदिन कामकाजावर परिणाम होतो. म्हणून, जिल्हा परिषदांची अशी विशेष बैठक बोलावण्यावर काही प्रमाणात निर्बंध घालणे आवश्यक आहे. म्हणून, विशेष बैठक बोलावण्यासाठी आवश्यक असलेली परिषद सदस्यांची संख्या एक पंचमांशावरून दोन पंचमांश इतकी वाढविण्यासाठी तरतूद करणे आणि जिल्हा परिषदेच्या मागील शेवटच्या बैठकीच्या दिनांकापासून साठ दिवसांच्या आत विशेष बैठक बोलविण्यात येणार नाही, आणि, जर अशी विशेष बैठक साठ दिवसांच्या आत बोलावण्यासाठी अध्यक्षाकडे विनंती प्राप्त झाल्यास, अध्यक्षास एकतर ती बैठक बोलावता येईल किंवा त्याबाबतची कारणे नोंदवून ती विनंती फेटाळता येईल, अशा तरतुदी करण्यासाठी उक्त अधिनियमाच्या संबंध तरतुदींमध्ये योग्य त्या सुधारणा करणे इष्ट वाटते.

३. वरील उद्दिष्टे साध्य करणे हा, या विधेयकाचा हेतू आहे.

मुंबई,
दिनांक ७ ऑगस्ट, २०१७.

पंकजा मुंडे,
ग्रामविकास मंत्री.

विधान भवन :
मुंबई,
दिनांक ९ ऑगस्ट, २०१७.

डॉ. अनंत कळसे,
प्रधान सचिव,
महाराष्ट्र विधानसभा.